

سیرت نگار شبلی کی دینی شاعری

ڈاکٹر محمد ریاض

علامہ شبلی نعمانی کے تخلیقی کارناموں میں ان کی اردو اور فارسی شاعری بھی شامل ہے مگر خود مصنف اور ان کے ناقدین نے اسے زیادہ قابلِ توجہ نہیں سمجھا۔ شبلی موزوں طبع اور حساس شخص تھے، اس لیے وقتاً فوقتاً اردو اور فارسی میں طبع آزمائی کرتے رہے۔ انھوں نے جم کر اور منظم صورت میں کبھی شاعری نہیں کی تاہم ان کی دونوں زبانوں کی شاعری مجموعی طور پر وقوع اور لائقِ مطالعہ ہے۔ شبلی کی شاعری کے کئی ادوار ہیں۔ علی گڑھ کالج میں مشغول تدریس ہونے (۱۸۸۳ء) سے پہلے کی شاعری، علی گڑھ کے قیام کے زمانے کے ابیات (تقریباً ۱۹۰۰ء تک)، حیدرآباد دکن اور بمبئی کا دور قیام (۱۹۰۱ء تا ۱۹۰۷ء) اور آخری دور حیات کی شاعری (۱۹۰۸ء تا ۱۸ نومبر ۱۹۱۴ء)۔

اصنافِ سخن کے لحاظ سے ان کے ہاں غزل، قطعہ، ترکیب بند، مثنوی اور سہدس زیادہ ہے، مگر معنوی حیثیت سے ان کے اردو اور فارسی دیوانوں کے تین اہم موضوعات قرار پاسکتے ہیں: تغزل، سیاست اور دین۔ سردست راقم الحروف کو شبلی کے تیسرے موضوع کی شاعری سے بحث کرنا ہے مگر یاد رہے کہ تغزل ان کی اردو شاعری میں مفقود ہے جبکہ دینی اور سیاسی شاعری کے بیشتر نمونے اسی زبان کی شاعری میں دستیاب ہوتے ہیں۔

شبلی کی اردو شاعری میں چند قابلِ توجہ جہتیں نظر آتی ہیں، مثلاً ایک یہ کہ انھوں نے مثنوی کو اخلاقی اور دینی مضامین کے لیے مخصوص کیا اور بعض مثنویوں میں دیگر شعراء کے ایسے اشعار تصنیف و نقل کیے جو دوسری جگہوں میں تھے، دوسرے یہ کہ انھوں نے خاص موضوعات پر مختصر قطعے بھی لکھے، یہ بائیس انیسویں صدی عیسوی

کے ادا کر تک کی اردو شاعری میں بظاہر نادر تھیں۔ ان کی دینی شاعری کے کئی ذیلی عنوانات تعین کیے جاسکتے ہیں: اسلام کی حقیقت، سیرت رسول، سیرت صحابہ، تعلیمات دین اور تاریخ اسلام کے بعض دلچسپ واقعات، ان پانچ ذیلی عنوانات کے تحت شبلی کی دینی شاعری کے اہم حصوں کی اشارہ کیا جاسکتا ہے، مگر یاد رہے کہ عصر شبلی تک اس قسم کی شاعری اردو میں شاذ تھی۔ مولانا حالی کی نظم ”مذہب جزیرہ اسلام“ (مسدس) کے علاوہ تاریخ اسلام کے موضوع پر تالوں دم کوئی خاص تخلیق موجود نہ تھی مگر اس وقت تک علامہ اقبال، حفیظ جالندھری اور کئی دیگر قومی شعراء نے ان موضوعات کو عام کر دیا ہے۔

اسلام کی حقیقت

شبلی اپنے آپ کو بنیادی طور پر مؤرخ اسلام قرار دیتے رہے ہیں اور اپنی جملہ کتابوں میں انھوں نے عقلاً اور نقلاً اسلام کی حقیقت سے بحث کی ہے۔ اس ضمن میں علم الکلام اور الکلام بہت بصیرت افروز کتابیں ہیں۔ شبلی فرماتے ہیں کہ دین اسلام ایک مکمل ضابطہ حیات ہے۔ یہ جملہ الہامی ادیان کی ترقی یافتہ صورت ہے مگر اس کی برکات سے وہی فرد یا معاشرہ بہرہ مند ہوتا ہے جو اس کی تعلیمات پر پوری طرح عمل پیرا ہو۔ شبلی کے نزدیک مسلمانوں کی زبوں حالی اور انحطاط کی علت، تعلیمات اسلامی کا تجزیہ و تفکیک ہے کیونکہ اس دین کی رو سے قدیم و جدید، سائنسی و غیر سائنسی اور دین و سیاست کی مغایرت ایک غیر منطقی اور زیاں آور بات ہے۔ اپنے ایک فارسی ترکیب بند میں جو ۱۹۰۷ء میں ندوۃ العلماء لکھنؤ کے اجلاس میں پڑھا گیا۔ شبلی یوں فرماتے ہیں:

خوش بود ایک ترا جاہ و چشم ہم باشد	یک حیف است اگر خرمن دین کم باشد
ملک و دین ہر دو بپاگشتہ نیرو سے ہم اند	اندر آن گوش کہ این باشد و آن ہم باشد
بایدت سعی بدان کہ بہرا دارہ ای	دین و دنیا بہم آمیزی و توام باشد
شرط اسلام نباشد کہ بہ دنیا طلبی	التفات تو بہ دین نبوی کم باشد
روز بازار بود فلسفہ و ہندسہ را	نامہ شرع پر آگندہ و در ہم باشد

رسم اسلام نباشد کہ بہ تحصیل علوم ہیئت و ہندسہ بر شرع مقدم باشد
 حل ہر مسئلہ فقہ ز یورپ طلبی شرع پیش تو ذ تقویم کہن کم باشد
 اردو میں "مذہب یا سیاست" کے عنوان سے شبلی کا ایک مدلل قطعہ ملتا ہے۔ فرماتے
 ہیں کہ قومیں دو طریقوں سے ترقی کرتی ہیں۔ ان کا دینی جذبہ کارگر ہوتا ہے یا وطنی جذبہ۔ دینی
 جذبے کی کرشمہ سامانیاں دیکھتا ہوں تو تاریخ اسلام کے ابتدائی دور پر توجہ کرنا ہی کافی ہوگا۔ دوسری
 طرف وطنی جذبہ ہے جس نے قرن حاضر کی کئی اقوام میں بیداری اور ترقی کے آثار پیدا کر رکھے ہیں
 مگر برصغیر کے مسلمان نہ آں دارند نہ ایں۔ شبلی کہتے ہیں کہ مسلمان سیاست کے علاوہ دین میں بھی
 اہل مغرب کی روش کے مقلد ہیں۔ اور پھر اسی ترقی و پیش رفت کے متمنی بھی ہیں جو اسلام نے
 اپنے حقیقی پیروؤں کے لئے مخصوص کر رکھی ہے :

تم کسی قوم کی تاریخ اٹھا کر دیکھو دو ہی باتیں ہیں جن پر ہے ترقی کا مدار
 یا کوئی جذبہ دینی تھا کہ جیسا نے دم میں کر دیا ذہ افسردہ کو ہم رنگ شرار
 یہ اسی کا تھا کہ شمشہ کہ عرب کے بچے کھیلنے جاتے تھے اپنا لگانہ کسری میں شکار
 یہ اسی کا تھا کہ شمشہ کہ عرب کے رہنما فاش کرنے لگے، جب بول امین کے اسرار
 وہ الٹ دیتے تھے دنیا کا مرنے دم میں جن کے ہاتھوں میں رہا کرتی تھی اوٹوں کی مہار
 یا کوئی جذبہ ملک و وطن تھا جس نے کر دیئے دم میں تو اے عملی سب بیدار
 ہے اسی سے یہ سرمستی احرار وطن ہے اسی نشہ سے یہ گرمی ہنگامہ کار
 آپ دونوں سے کئے دیتے ہیں ہم کو محروم نہ سیاست ہے نہ ناموس شریعت کا وقار
 مدتوں بحث سیاست کی اجازت ہی نہ تھی کہ ونا داری مسلم کا تھا یہ خاص شعار
 اب اجازت ہے مگر دائرہ بحث ہے یہ کہ گورنمنٹ سے اسی بات کے ہوں عرض گزار
 یہ بھی اک گونہ شکایت ہے غلاموں کو ضرور کہ مناسب میں ہے کم حلقہ گورنمنٹ کا شمار

اب رہا جذبہ برائی، تو وہ اس طرح مثلاً کہ ہمیں آپ ہی آتا ہے اب اس نام سے علم

وضع میں طرز میں، اخلاق میں، سیرت میں کہیں نظر آتے نہیں کچھ حرمت دین کے آثار

شبلی اسی نظم میں فرماتے ہیں کہ مسلمانوں نے دوسری اقوام و دین کے علوم و فنون سیکھنے میں کبھی غفلت

تھیں برتا چنانچہ حکمائے یونان افلاطون اور ارسطو سے ان کا غیر معمولی اعتنا ایک دنیا کو معلوم ہے مگر عصر

حاضر میں فرنگی معاشرت اور ان کے انداز فکر کی تقلید کا اور ہی رنگ ہے۔ اس کو رانہ تقلید نے

مسلمانوں کو روح اسلام سے یکسر بیگانہ کر رکھا ہے۔

ہم نے پہلے بھی تو اغیار کے سیکھے تھے علوم ہم نے پہلے بھی تو اس نشہ کا دیکھا ہے خمار

نام لیتے تھے ارسطو کا ادب سے ہر چند تھے فلاطون الہی کے بھی گو شکر گزار

جانتے تھے مگر اس بات کو بھی اہل نظر کہ حرفوں کو نہیں، انجمن خاص میں بار

آج ہر بات میں ہے شان تفسیر نچ پیدا آج ہر رنگ میں یورپ کے نمایاں ہیں شعار

ہیں شریعت کے مسائل بھی وہیں تک محدود کہ جہاں تک انہیں معقول بنائیں اغیار

ایک دوسری دینی نظم میں شبلی فرماتے ہیں کہ دین اسلام کسی قسم کی ترقی کا مخالف نہیں۔ مسلمان

اسلام کے تمسک سے نہیں بلکہ اسی کے ترک سے دنیا میں ذلیل و خوار ہو رہے ہیں۔ نام نہاد

مسلمانوں کے تارک اسلام ہونے کے بارے میں شبلی کے دلائل حسب ذیل ہیں۔

۱۔ مسلمان اسلام کی اصل الامول، عقیدہ توحید، کو ترک کر چکے اور شاہدہ شرک میں

ملوث ہو چکے ہیں۔

۲۔ عقیدہ رسالت سے بھی مسلمانوں کا تمسک ڈھیلا پڑ چکا ہے۔

۳۔ احکام اسلام کی پابندی ترک ہو چکی اور اوامر و نواہی کی بالعموم کوئی پروا نہیں رہی۔

مثلاً کئی امر اشغال سے نوشی میں سرگرم ہیں اور شراب کی حرمت کا انہیں کوئی لحاظ نہیں

رہا۔ قرآن مجید نے تو مسلمانوں کو ایک دوسرے کا بھائی قرار دیا ہے، مگر عصر حاضر کے مسلمان ایک

دوسرے کی دشمنی اور عداوت میں پیش قدم ہو رہے ہیں۔ حد یہ ہے کہ جھوٹ ترک کرنے پر بھی مسلمان متوجہ نہیں رہے اور علمائے دین نے عبرت اندوزی سے آنکھیں موند رکھی ہیں ان حالات میں مسلمانوں کے زوال کا سبب اسلام ہے یا ترک اسلام؟

بحث مافیہ میں پہلی غلطی یہ ہے کہ آپ جس کو اسلام سمجھتے ہیں وہ اسلام نہیں۔
 انتقادات میں ہے سب سے مقدم تو حید کون ہے شائبہ شرک سے خالی اس وقت آستانوں کی زیارت کے لئے خدا حال کیجئے مسئلہ شرک نبوت پہ جو غور اب عمل پر جو نظر کیجئے آئے گا نظر اغنیا کی ہے یہ حالت کہ نہیں ہے وہ کہیں نص قرآن سے مسلمان ہیں مہائی بھائی یاں یہ حالت ہے کہ مہائی کہے مہائی دشمن نہ کہیں صدق و دیانت ہے نہ پابندی ہمد آیت فاعتبوا^(۱) لہذہم ہے ہر روز مسگر الغرض عام ہے وہ چیز جو بے دینی ہے ان حقائق کی بنا پر سبب ہستی قوم

آپ اس وصف کو ڈوھٹری تو کہیں نام نہیں کون ہے جس پہ فریب ہوس خدام نہیں اس میں کیا نشان پر ستاری اصنام نہیں؟ کفر میں بھی یہ جہان نیگری ادھام نہیں کہ کسی ملک میں پابندی احکام نہیں جس کے چہرے پہ فروغ مے گلخام نہیں اس اخوت میں خصوصیت اعمام نہیں کون سا گھر ہے جہاں یہ روش عام نہیں دل ہیں ناصاف زبانون میں جو دشنام نہیں علماء کو خبر گردشس ایام نہیں صاف یہ بات ہے دھوکا نہیں اہام نہیں ترک پابندی اسلام ہے اسلام نہیں

سیرت رسولؐ

علامہ شبلی کا تصنیفی شاہکار "سیرت النبیؐ" ہے اور مصنف نے اس عظیم کتاب کی تالیف کے

موقع پر ایک دو فقرہ قطع بھی لکھے تھے:

فرشتوں میں یہ جبر چاہے کہ حال سرور عالم
 دیر جرح لکھتا یا کہ خود روح الامین لکھتے

صدایہ بارگاہ عالم قدوس سے آئی
 کجیہ ہے اور ہی کچھ چیز، کہتے تو ہمیں کہتے
 عجم کی مدح لکھی، عجایبوں کی داستاں لکھی
 مجھے چند سے مقیم آستان غیر ہوا تھا
 مگر اب لکھ رہے ہوں سیرت پیغمبر خاتم
 خدا کا شکر ہے یوں خاتمہ بالآخر ہونا تھا^(۹)

سیرت النبیؐ کے لائق مؤلف نے سیرت رسولؐ پر مبنی بعض واقعات کو نظم کیا ہے۔ شبلی کے الفاظ اور ترکیب شعر و نظم میں ہر کہیں پر شکوہ ہیں اور ان کا اسلوب بیان دلاویز اور رنگین ہے مگر ان کی شاعری مہارت سے مبرا ہے۔ وہ واقعات کو نظم کرتے وقت بھی ایک مورخ ہی نظر آتے ہیں۔ شبلی نے نبی اکرم صلی اللہ علیہ وسلم کے واقعہ ہجرت پر ایک نظم لکھی ہے۔ اس میں قریش مسک کی رسول اللہؐ سے غیر معمولی دشمنی، رسول اللہؐ کا آمادہ ہجرت ہو کر حضرت ابو بکر صدیقؓ کی معیت میں تین رات دن غار ثور میں چھپے رہنا، بعد میں سراقہ کا آپؐ کا تعاقب کرنا اور آخر کار اہل یشرب کے مشتاقانہ استقبال کی حالت میں آپؐ کا مدینہ الرسول تشریف فرما ہونے کا بیان ہے۔ اس ایمان پور نظم کا آخری حصہ حسب ذیل ہے اور اس میں آل نجار (انصار) کے استقبال نبیؐ کی کیفیت مندرج ہے۔

آل نجار چلے شہر سے ہو کر تیار
 ذرہ و جوشن و چہار آئینہ و تیغ و پیر
 دفعۃً کوکہ شاہ رسل آپہنچا
 نعل ہوا، صلی علی غیر اناسی و بشر
 جلوہ طلعت اقدس جو ہوا عکس نگن
 دفعۃً تار شعاعی تھا ہر اک تار بصر
 طور پر حضرت موسیٰؑ کی صدا آتی تھی
 آج ایک اور جھلک سی مجھے آتی ہے نظر
 سب کو حق ٹکڑے دیکھیں پشرف کس کس
 ہماں ہوتے ہیں کس اوج نشیں کے سروں
 سینے کہتے تھے کہ غلوت گد دل حاضر ہے
 آنکھیں کہتی تھیں کہ دو اور بھی تیار ہیں گھر
 ہاں مبارک کرے اے خاک حریم ہویا
 آج سے تو بھی ہوئی خاک حرم کی ہمسر
 صل یارب علی خیر نبی و رسول
 صل یارب علی افضل جن و بشر

شبلی کی ایک ایسی ہی مجاہدہ نظم، مسجد نبویؐ کی تعمیر کے بارے میں ہے۔ نبی اکرمؐ نے شہر پہنچتے ہی تعمیر مسجد گاہِ خدائے انام، پر توجہ فرمائی۔ آپ نے ایک قطعہ زمین کا انتخاب کیا۔ یہ یتیموں کی ملک تھا اور ہر چند کہ انہوں نے اسے ہدیۃ دے دینے کی پیشکش کی، مگر رسول پاکؐ نے اسے قیمتاً خریدنا ہی مناسب جانا :

احسان اور وہ بھی یتیموں کا مالک خلاف طبع رسول انام تھا
بارہ ہزار سکے رائج عطا کئے یہ تھا وہ خلق جس سے مخالف بھی رام تھا

قطعہ زمین خریدنے کے بعد نبی اکرمؐ نے تعمیر مسجد کے وسائل فراہم فرمائے۔ یوں تو مہاجر اور انصار سب ہی اس کی تعمیر میں شریک تھے مگر خود ہادی برحقؑ کا مقدس وجود اس کی بنا و تعمیر میں برابر کا شریک رہا :

انصار پاک اور مہاجر تھے جس قدر مزدور بن گئے کہ خدا کا یہ کام تھا
اک اور نفس پاک بھی ان سب کا تھا شریک جو آب و گل کے شعل میں بھی شاد کام تھا
کندھوں پہ اپنے لاد کے لاتا تھا سنگِ منشت سینہ غبارِ خاک سے سب گرد نام تھا
سجھے کچھ آپ کون تھا ان کا شریکِ حال؟ یہ خود وجود پاک رسول انامؐ تھا
جو جوہر آفرینشِ انلاک و عرش ہے جس کا کہ جبریلؑ بھی ادنیٰ غلام تھا
ملا علی النبی و اصحابہ الکرام اس نظم مختصر کا یہ مسک ختام تھا
علامہ شبلی کے یہ اشعار کس قدر رقت بار اور ایمان افروز ہیں۔ کیوں نہ ہوں کہ

استراہیں ایک عاشقِ رسولؐ نے ارشاد کیا ہے۔

ہندہ زوجہ البوسفیان کو تاریخ اسلام میں "آکلة الکیباد" (جگر خوار) کہتے ہیں کیونکہ جنگ احد میں اس نے عم رسولؐ حضرت حمزہ شہید کی نعش مبارک کو چاک کر کے ان کا جگر چبا یا تھا۔ یہ سفاک ایک بار نبی اکرمؐ کی خدمت میں حاضر ہوئی اور یہ ایک بڑی گستاخانہ گفتگو کرتی رہی مگر

رحمۃ للعالمین نے اپنے بے پناہ حلم اور عفو کی بنا پر اس سے کچھ تعرض نہ کیا تھا۔ علامہ شبلی نے سیرت رسول کے اسی واقعہ کو بھی نظم کیا ہے۔ لکھتے ہیں کہ ہندہ ایمان لائے اور بیعت کرنے نبی اکرمؐ کی خدمت میں حاضر ہوئی۔ اس نے توحید اور رسالت کی اساسیات سننے کے بعد منع قتل اولاد کے بارے میں ارشادات رسولؐ سننے تو بولی: میں نے اولاد کو محبت سے پروردان پڑھایا تھا، مگر آپ نے جنگ بدر میں انہیں قتل کروا دیا۔ آپ خود تو قتل کرواتے ہیں اور ہم سے منع قتل اولاد کا عہد لیتے ہیں؟ شبلی فرماتے ہیں کہ ہندہ کی اولاد حملہ آور اور متجاوز تھی اور لڑتے ہوئے ماری گئی تھی۔ نبی اکرمؐ کے ارشاد کا مفاد اور تھا، اور اولاد

ہندہ کا قتل ایک دوسری بات، مگر رسول اللہؐ نے اسے معذور جانا:

ہند تھی پردہ نشین حرم بوسفیان
بارگاہ نبویؐ میں وہ ہوئی جب حاضر
آپ نے لطف و عنایت سے یہ ارشاد کیا
دوسری یہ کہ نبوت کا ہے لازم اقرار
پھر یہ ارشاد ہوا منع ہے اولاد کا قتل
عرض کی اس نے کہ لے شمع شبستانِ رسل
میں نے اولاد کو پالا تھا بڑی محنت سے
بدر میں قتل انہیں حضرت والائے کیا
گرچہ یہ سوادب تھا غلطی پر مبنی
اس کی اولاد نے خود جنگ میں کی تھی سبقت
لیکن آنادی افکار تھی از بسکہ پسند
لقب ہند جگر خوار سے جو ہے مشہور
اس ارادے سے کہ ہو داخل ارباب حضورؐ
پہلی یہ بات کہ ہو شائبہ شرک سے دور
بولی ان باتوں سے انکار نہیں مجھ کو حضورؐ
اس شقاوت سے ہر اک شخص کو بچلے ضرور
یہ وہ موقع ہے کہ عاجز ہے یہاں نغم و شعور
میں انہیں آنکھ میں رکھتی تھی کہ تجھے آنکھ کا نور
ہم سے کیا عہد اب اس بات کا لیتے ہیں حضورؐ
گرچہ یہ بات تھی خود شیوہ العمان سے دور
دیکھے مارا کوئی جائے تو یہ کس کا ہے قصور
آپؐ نے فرط کرم سے اسے رکھا معذور

واقعات صحابہؓ

سیرت اصحابؓ اور صحابیاتؓ کا بیان بھی شبلی کی دینی شاعری کا ایک جزو ہے ایک واقعہ حضرت عبداللہ بن زبیر کی والدہ گرامی کے عزم و استقلال سے مربوط ہے۔ یہ واقعہ بعد معروف ہے۔ حضرت عبداللہ بن زبیرؓ وہ عظیم شخصیت ہیں جنہوں نے حضرت امام حسینؓ کے مرتبہ شہادت پر فائز ہونے کے بعد کئی سال تک زبیر اور اس کے دو جانشینوں معاویہ ثانی اور مروان بن حکم کی خلافت کی مزاحمت کی اور مدوں حرم کعبہ میں محصور رہے۔ حجاج بن یوسف ثقفی نے حرم کعبہ پر سنگ باری کروائی اور آخر کار حضرت عبداللہ بن زبیر کو غمخیز کروا کے ان کی نعش کو سولی پر لٹکا دیا۔ حضرت ابن زبیرؓ کی والدہ حضرت اسماءؓ اپنے بیٹے کی ہمیشہ پشت پناہی کرتی رہی تھیں۔ ان کی نعش کو لٹکے ہوئے دیکھ کر وہ بولی تھیں۔ کیا بات ہے کہ یہ شاہسوار اب تک اپنی سواری سے نہیں اترا۔ علامہ شبلی نے اس تاریخی واقعہ کو بڑے آب و تاب کے ساتھ نظم کیا ہے۔ یاد رہے کہ اس واقعہ کو شبلی نے مختلف الجہر نظموں میں بیان کیا ہے۔ ایک نظم کا آغاز اس طرح ہے :

سب نے بیعت کے لئے ہاتھ بڑھائے یکبار	مسند آرائے خلافت جو ہوئے ابن زبیرؓ
جس کی تقدیر میں مرغان حرم کا تھا شکار	ابن مروان نے حجاج کو بھیجا اپنے جنگ
فوج بے دریغ نے کیا کعبہ ملت کا حصار	حرم کعبہ میں محصور ہوئے ابن زبیرؓ
بارش سنگ سے اٹھتا تھا چورہ رو کے غبار	دامن عرش ہوا جاتا تھا آلودہ گرد
ہر گلی کو چھینا جاتا تھا اک کنج مزار	تھا جو سامان رسد چار طرف سے مسدود

مگر دوسری نظم کے حسب ذیل صرف آٹھ شعر ہیں :

جب ہوا ان پر خلافت کا مدار	حضرت ابن زبیرؓ بن عوام
گرم تھا موت کا ہر سو بازار	کی مخالف نے چڑھائی ان پر

ہو گئے لڑ کے پھر آخند کو شہید
 ان کی ماں نے جو سنی ان کی خبر
 لیکن از بسکہ طبیعت متعی غور
 نہ کیا رنج و الم کا اظہار
 اتفاقاً جو ادھر جا پہنچیں
 کہ وہ موقع تھا سر راہ گزار
 لاش بیٹے کی جو شکی دیکھی
 منہ سے بے ساختہ نکلا یکبارہ
 اب بھی منہ سے نہ اُترا یہ خطیب
 اب بھی گھوڑے سے نہ اُترا یہ سوار
 صحابیاتؓ سے متعلق ایک دوسرا واقعہ بھی شبلی نے نظم کیا اور قرن اول
 کی مسلمان خواتین کی جرأت اور ایثار کو اجاگر کیا ہے۔ جنگ احد میں نبی اکرمؐ کا شہید
 ہو جانا مشہور ہو گیا تھا مگر بعد میں معلوم ہوا کہ دراصل ایک صحابی حضرت مصعب بن عمیرؓ
 شہید ہو گئے تھے۔ اور چونکہ وہ رسول اکرمؐ سے صورتاً بہت مشابہہ تھے۔ اس لئے رسول اللہؐ کی شہادت
 کی خبر مدینہ منورہ میں گشت کرنے لگی تھی۔ جنگ کے خاتمے کے بعد ایک انصاری خاتون حالات پوچھنے
 گھر سے باہر نکل۔ اسے جو بھی ملتا، نبی اکرمؐ کی نیریت کی تصدیق کرتی تھیں۔ اسے لوگوں نے اطلاع
 دی کہ اس کے والد بھائی اور شوہر جنگ میں کام آگئے، مگر ان میں سے ہر ایک کی شہادت کی خبر
 سن کر وہ رسول اکرمؐ کی سلامتی کی تصدیق چاہتی رہی۔ شبلی فرماتے ہیں کہ ایثار اور پیغامبر اکرمؐ
 سے محبت کی یہ وہ تین مثالیں ہیں جس کی نظر کوئی دوسری قوم کبھی پیش نہ کر سکے گی۔

موقع جنگ پہنچیں تو یہ لوگوں نے کہا
 تیرے بھائی نے لڑائی میں شہادت پائی
 سب سے بڑھ کر کہ شوہر بھی ہوا تیرا شہید
 اس عقیقہ نے یہ سب سن کے کہا تو یہ کہا
 سب نے دی اس کو بشارت کہ سلامت ہیں حضورؐ

کیا کہیں تجھ سے کہتے ہوئے شرماتے ہیں ہم
 تیرے والد بھی ہوئے کشتہ تیغ ستم
 گھر کا گھر صاف ہوا، ٹوٹ پڑا کوہ الم
 یہ تو جلاؤ کہ کیسے ہیں شہنشاہ امم
 گرتے زخمی ہیں سرو سینہ و پہلو و شکم

بڑھ کے اس نے رخ اٹکی کہ جو دیکھا تو کہا تو سلامت ہے تو پھر پیچھے ہے سب رخ و دم
 میں بھی اور باپ بھی شوہر بھی بلا دبی خدا لے شہ دیں تو سے ہوتے ہوئے کیا چیزیں ہم
 مساوات اسلام کے عنوان سے ایک نظم میں شبلی نے عمل صحابہؓ کی رو سے اسلام میں
 رنگ و نسل اور حسب و نسب کی اہمیت کی نفی کی ہے۔ فرماتے ہیں کہ غزوہ بدر میں عقبہ ابن
 ربیعہ لشکر کفار کا امیر تھا۔ اس نے انصار کو غیر کفر کہہ کر ان سے لڑنے کو عار جانا تھا۔ اس وقت
 نبی اکرمؐ کے حکم سے حضرت حمزہؓ اور حضرت علیؓ آگے بڑھے اور معرکہ کار ناز کو گرم کیا تھا
 شبلی فرماتے ہیں کہ اس کے برعکس صحابہ کے تعامل مساوات کا یہ عالم تھا کہ جب حضرت
 بلالؓ حبشی نے اپنی غربت کے باوجود مدینہ منورہ میں عقد و ترویج کرنے کا ارادہ کیا تو ہر
 مہاجر و انصاری کی یہی خواہش تھی کہ بلال اس کے قرابت دار بنیں، حضرت بلالؓ محترم خادمان
 نبویؐ میں سے تھے اور حضرت عمرؓ فاروق نے ان کی وفات پر انہیں اپنا آقا و سردار کہا تھا۔

یا یہ حالت تھی کہ تلوار بھی تھی طالب کفو یا مساوات کا اسلام کے پھیلا یہ اثر
 بارگاہ نبویؐ کے جو موذن تھے بلالؓ کر چکے تھے جو غلامی میں کئی سال بسر
 جب یہ چاہا کہ کری عقد مدینہ میں کہیں جا کے انصار و مہاجر سے کہا یہ کھل کہ
 میں غلام حبشی اور حبشی زاد بھی ہوں یہ بھی سن لو کہ مرے پاس نہیں دولت و ذر
 ان فضائل پہ مجھے خواہش ترویج بھی ہے ہے کوئی جس کو نہ ہو میری قرابت سے حذر
 گردنیں جھک کے یہ کہتی تھیں کہ دل سے منظور جس طرف اس حبشی زادہ کی اٹھتی تھی نظر
 عہد فاروقی میں جس دن کہ ہوئی ان کی وفات یہ کہا حضرت فاروق نے با دیدہ تر
 اٹھ گیا۔ آج زمانے سے ہمارا آقا اٹھ گیا آج نقیب حشم و پیغمبر
 ایک نظم میں حضرت عباسؓ کے دور کفر کا ذکر ہے اور اس کے پورے میں نبو عباسؓ کے
 خاندان رسولؐ کے افراد پر جو رجحان پر طنز ہے۔ حضرت عباسؓ جنگ بدر میں عسکر کفار کی

طرف سے لڑے اور قید ہو گئے۔ مجلس مسجد نبویؐ کے قریب تھا۔ ان کی مشکیں سخت کسی ہوئی تھیں اس لئے کہہ رہے تھے اور ان کی آواز سن کر دیر تک نبی اکرمؐ بھی بے خواب رہے۔ اس بات کا علم ہوتے ہی صحابہ نے حضرت عباسؓ کی مشکیں کھول دیں اور وہ سو گئے۔ شبلی فرماتے ہیں کہ ان ہی حضرت عباسؓ کے اہلاف میں خلیفہ عباسی ابو جعفر منصور (۱۳۶)۔ ۱۵۸/۵۳-۶۴ء تھا جس نے اولاد رسولؐ پر بے پناہ مظالم ڈھائے اور یہ نہ سوچا کہ جس طرح اس کے جد امجد کے ساتھ حالت اسارت میں اچھا انسانی سلوک روا رکھا گیا تھا وہ بھی اولاد رسولؐ کے ساتھ عمدہ برتاؤ کرتا۔

تھا ان ہی حضرت عباسؓ کا پوتا منصور
 ایک دن حکم دیا اس نے کہ اولاد رسولؐ
 پھر دیا حکم کہ ان سب کو پہننا کہ زنجیر
 ایک دن میر کو اس شان سے نکلا منصور
 ساتھ ساتھ آتے تھے پیدل جگر جان رسولؐ
 ایک دن مجمع سادات سے بڑھ کر کہا
 غزوہ بدر میں لیکن جو کیا ہم نے سلوک

شبلی نے ایک نظم حضرت عبدالرحمن بن ابوبکرؓ کی صداقت اور بیباکی کے بارے میں لکھی ہے۔ یزید کی ولی عہد کے طور پر نامزدگی اور پھر اس کے خلیفہ مقرر ہونے پر جن چار صاحب اثر اصحاب نے آخر دم تک مخالفت کی، وہ حضرت امام حسینؓ، حضرت عبداللہ بن زبیرؓ، حضرت عبدالرحمن بن عمرؓ اور حضرت عبدالرحمن بن ابوبکرؓ تھے۔ یزید کے آغاز خلافت میں دوبارہ خلافت کے احکام کے مطابق، مسجد نبویؐ کے خطیب نے اس نئی خلافت کا ذکر کیا اور کہا۔

امیر معاویہؓ کی طرف سے یزید کو خلیفہ مقرر کرنا کوئی غیر معمولی بات نہیں کیونکہ حضرت

البرکۃ اور حضرت عمرؓ نے بھی اپنے جانشین مقرر کر دیئے تھے۔ حضرت عبدالرحمنؓ نے خطیب کو فوراً روک دیا اور فرمایا: یہ بات سراسر جھوٹ ہے۔ باپ کا بیٹے کو ولی عہد نامزد کرنا قیصر و کسری کا دستور رہا ہے اور اسلام کی رو سے ایسی بدعت کے جواز کی کوئی دلیل نہیں ہے۔

جھوٹ ہے یہ کہ سنت البرکۃ و عمرؓ ہاں مگر قیصر و کسری کی ہے یہ سنت عام
اپنے بیٹے کو نہایا تھا خلیفہ کس نے؟ ایسی بدعت کا نہیں مذہب اسلام میں نام
یہ طریقہ متواتر ہے تو کفار میں ہے ورنہ اسلام ہے اک مجلسی شوری کا نظام
شان اسلام ہے شخصیت ذاتی سے بعید شرع میں سلطنت خاص ہے ممنوع و حرام
اس سے بھی قطع نظر نسل عرب ہی ہم لوگ وہ کوئی اور نہیں ہوتے ہیں جو شاہ ہول کے ظلام

شبلی کی تین نظیوں حضرت عمرؓ فاروق کے دور خلافت سے متعلق ہیں اور الفاروقی کے
مصنف نے ان میں حضرت عمرؓ فاروق کے عدل و انصاف کے نمونے پیش کئے ہیں۔ یہ واقعات
اکثر بیان ہوتے رہتے ہیں، اس لئے ان کی طرف اشارہ ہی کافی رہے گا۔ ایک واقعہ یہ ہے
کہ ایک صحابی نے مسجد میں حضرت عمرؓ پر اعتراض کیا کہ فلاں وقت مال غنیمت سے جو ایک ایک
چادر تقسیم ہوئی تھی، اس سے بننے والا لباس ان کے طویل جسم کے لئے کس طرح کفایت کر گیا؟

حضرت عمرؓ نے اپنے ایک صاحبزادے کو بلا کر صورت حال کی وضاحت فرمائی معلوم
ہوا کہ حضرت عمرؓ نے اپنے بیٹے کے حصے کی چادر ان سے مانگ لی تھی اور اس طرح ان
کا لباس تیار ہو سکا تھا۔ دوسرا واقعہ حضرت فاروق اعظم کے عہد کے ایک سال قحط کے بارے
میں ہے جسے تاریخ میں "عام الرمادہ" کہتے ہیں۔ اس سال کی کسی رات حضرت عمرؓ حسب معمول
گشت کرتے کرتے ایک دور دراز کے خیمے میں جا پہنچے۔ کیا دیکھتے ہیں کہ ایک عورت نے
بڑے چھوٹے کٹی بچے اٹھا رکھے ہیں اور کچھ پکانے بیٹھی ہے۔ حضرت عمرؓ کو تعجب ہوا کہ ایسا
نوشمال گھرانہ اس زمانے میں کیسے موجود ہے مگر پوچھنے پر معلوم ہوا کہ وہ عورت جیمو کے بچوں

کو بہلانے کی خاطر پانی اہال رہی تھی تاکہ وہ سوچیں کہ کچھ پکایا جا رہا ہے۔ یہ منظر دیکھ کر حضرت عمرؓ رو پڑے۔ انہوں نے اس گھر کے لئے ماہِ حجاج مہیا کیا اور ان بچوں کو کھانا کھلا کر رخصت ہوئے۔ مگر اس عورت کو یہ خبر نہ تھی کہ یہ سب تردد اور اہتمام خلیفہ وقت کر رہا ہے۔ وہ بار بار یہی کہہ رہی تھی کہ کاش تجھ ایسا شخص عمر کی جگہ خلیفۃ المسلمین ہوتا، تیسرا واقعہ یہ ہے کہ حضرت عمرؓ حق مہر کو زیادہ نہ رکھنے کی تلقین کرتے تھے۔ مگر ایک عورت نے انہیں ٹوک دیا کہ یہ بات قرآن مجید کی نص صریح کے خلاف ہے۔ اللہ تعالیٰ نے مہر کی حد کے لئے لفظ "تنظار" استعمال فرمایا ہے جس کے وزن کی قیمت میں سو ہزار درہم سما سکتے ہیں۔ حضرت عمرؓ نے عورت کے اس اعتراض کو بلا درنگ مان لیا اور اپنے الفاظ واپس لے لئے۔

وارث عدل پیغمبرؐ، عمر ابن الخطاب
 مجمع عام ہیں دوگوں سے انہوں نے یہ کہا
 جس قدر تم کو ہو مقدور وہیں تک بانڈھو
 ایک بڑھیا نے وہیں ٹوک کے فرمایا یہ کہا
 صاف قرآن میں "تنظار" کا لفظ آیا ہے
 لاکھ تک ہی ہو تو کہہ سکتے ہیں اس کو تنظار
 سرگروں کہو کہ کہا حضرت فاروق نے آہ
 میں نہ تھا اس سے جو واقف تو یہ میری تفسیر

میر سید علی ہمدانی شاہ ہمدان (م ۱۲۸۶ھ) نے بھی اپنی تالیف "ذخیرۃ الملک" کے باب سوم کتاب مذکورہ

مطبوعہ افغانی پریس امرتسر ۱۳۲۱ھ ص ۱۵۷ میں حضرت عمرؓ کا یہ واقعہ نقل کیا ہے :

نقل است کہ روزے حضرت عمر رضی اللہ عنہ بر منبر جی گفت لا تغالوا فی صدق النساء فانہا
 لوکات کرمۃ کان رسول اللہ صلی اللہ علیہ وسلم اولیٰ بہا۔ یعنی کابین زنان ملا گران کھنید کہ اگر ایں
 خرف و بزرگی بودے، رسول خدا بر آن اولیٰ بودے۔ زن نے برخواست و گفت : خطا کردی اسے

امیر المؤمنین۔ نشیدی کہ حضرت عزة جلست عظمتہ فرمود کہ وان اتیمم احداً من قنطاراً فلا تأخذوا منه شيئاً (۴/۳۰) یعنی زنے را ہزار مثقال زر دادہ باشد، از آن چیز سے باز مگیرید۔
امیر المؤمنین عمر رضی اللہ عنہ فرمود کہ سبحان اللہ اصابت امرأۃ و اخطا رجل۔ یعنی عجب
از آنکہ زنے ای مسئلہ فہم کرد و مرد سے خطا کرد۔

اہل بیت رسول کی زندگی کے عنوان سے ایک نظم میں شبلی نے جگر گوشہ رسول حضرت
فاطمہؑ الزہراء کی مقلدانہ زندگی کی تصویر کشی کی ہے۔ یہ ان کی آخری اُردو نظم بتائی جاتی
ہے۔ فرماتے ہیں کہ حضرت فاطمہؑ کئی بار نبی اکرمؐ کی خدمت میں حاضر ہوتی رہیں کہ مالی اعانت
اور کسی غلام یا کنیز عطا کئے جانے کے لئے التماس کریں۔ مگر غیر محرموں کی موجودگی یا پاس
حیا کی بنا پر کچھ کہہ نہ سکیں۔ آخر حضرت علیؑ نے ان کی ترجمانی فرمائی، تو حضرت رسول اکرمؐ نے
فرمایا کہ وہ ابھی اصحاب صفہ کی ضروریات پورا کرنے سے فارغ نہیں ہو سکے کہ کسی اور کے لئے
کچھ کر سکیں۔ حضرت سیدۃ النساء کی حالت یہ تھی کہ۔

انفلاس سے تھا سیدہ پاکؑ کا یہ حال	گھر میں کوئی کنیز نہ کوئی غلام تھا
گھس گھس گئی تھیں ہاتھ کی دونوں ہتھیلیاں	چکی کے پینے کا جو دن رات کام تھا
سینہ پر مشک بھر کے جولاں تھیں بار بار	گو نور سے بھرا تھا مگر نیسل نام تھا
اٹ جاتا تھا لباس مبارک غبار سے	بھاڑو کا مشغلہ ہی جو ہر صبح و شام تھا

مگر رحمتہ للعالمین کی طرف سے ان کی التماس کا جواب یہ ملا۔

ارشاد یہ ہوا کہ غریب ان بے وطن	جن کا کہ صفحہ نبویؐ میں قسیم تھا
میں ان کے بند و بست سے فارغ نہیں ہونڈ	ہر چند اس میں خاص مجھے اہتمام تھا
جو جو مصیبتیں کہ ان پر گذرتی ہیں	میں ان کا ذمہ دار ہوں میرا یہ کام تھا
کچھ تم سے بھی زیادہ مقدم ہے ان کا حق	جن کو کہ بھوک پیاس سے سونا حرام تھا

حضرت عمر بن عبدالعزیز اموی خلیفہ تھے (۶۹۹ تا ۱۰۱ھ / ۷۱۹ - ۷۲۰ء)۔ انہوں نے اپنے

عہد خلافت میں بڑی نیک نامی حاصل کی اور عدل و انصاف اور علم و ہنر باری کے ابدی نقوش چھوڑے۔ شبلی نے ان کے ایک واقعہ کو بھی نظم کیا ہے۔ یہ خلیفہ ایک مرتبہ رات کو مسجد کے صحن سے گزر رہے تھے کہ کسی خواب آلود لڑکے نے شہنشاہ پر ان کا پاؤں پڑ گیا۔ وہ شخص برہم ہو کر بولا، تم دیوانے ہو یا اندھے؟ حضرت عمر نے تبسم فرمایا کہ جواب دیا۔ میں دیوانہ نہیں ہوں اور اندھا بھی نہیں، اللہ مجھ سے غلطی ہو گئی اور معافی کا خواستگار ہوں۔ سرکاری چوب داروں نے اس شخص کو خلیفہ وقت سے گستاخانہ بات کہنے کی بنا پر گرفتار کر لیا تھا، اور اسے سزا بھی دیتے، مگر حضرت عمر نے اسے چھڑوا دیا اور فرمایا۔ جو اس نے پوچھا، میں نے بتایا اور اصل حقیقت بھی کہہ ڈالی۔ لوگوں کے سوالوں پر میں اگر مواخذہ کرنے لگوں تو قیامت کے دن خدا نے تعالیٰ کو کیا جواب دوں گا؟ شبلی کی اس نظم میں ۱۳ ابیات ہیں، مگر شیخ سعدی نے اپنی مثنوی بوستان کے باب چہارم "تواضع" میں اصل بات صرف چار اشعار میں بیان کر دی ہے۔ انہوں نے اس واقعہ کے انعقاد کا مقام، صحن مسجد نہیں بلکہ کوئی جائے تنگ بتایا ہے۔

گدائے شیندم کہ در تنگ جائے نہادش عمر بائے بر پشت پائے
ندانست درویش بیچارہ کوست کہ در بنجیدہ دشمن نداند دوست
بر آشت بروی کہ کوری مگر؟ بدو گفت سالار عادل عمر؟
نہ کورم دیسکن خطا رفت کار ندانستم از من گنہ در گزار

اس مقالے کے آغاز میں درج شدہ دو آخری عنوانات کے مطالب کو مختصر کر دیتا ہوں۔ شبلی کی منثور تصانیف کی مانند ان کی اردو اور فارسی شاعری بھی تعلیمات اسلامی کی مبین ہے۔ اپنی اردو کتابوں کے انہوں نے منظوم دیباچے لکھے اور ان میں مذکورہ کتب کے اسلامی محتویات گنوائے ہیں۔ مثلاً "المادوق" کے دیباچے میں ہے۔

"محلّی از بادہ ہوشینہ نیا سود ہنوز بادہ تند تر از دوش بہ مینا کردم
ہم نشین مکنت ز شریعت می جست نختے از نسخہ روح القدس اطا کردم

بادہ دوشینہ (کل رات کی خراب) اسلام کے ابتدائی زہین مہد کا کناہ ہے۔
 شبلی فرماتے ہیں کہ تاریخ اسلام کے ایک جزو کی نگارش (سوانح حضرت عمر فاروق) کے ذریعے
 انہوں نے حکمت شرع اسلامی کو واضح کرنے کی کوشش کی ہے۔
 ”سیرت النعمان کے دیباچے میں وہ یوں رقمطراز ہوئے ہیں۔

خواستہ ام طرح دیگر یختن	شعبہ تازہ بوایغینن
بادہ فرستم بحریفان دگر	از مئے دوشین قدسے تندر
حرمت این کار نگہداشتن	نامہ بہ لعل دگر انباشتن
کار من است این، حد ہر خام نیست	این بود آن کہ بہ ہر جام نیست
دست اگر سوئے قدح بردہ ام	جائے سنب، لخت دل افشودہ ام
فن سیر اگرچہ بود دلپذیر	نیست درو خود روایت گزیر
گرچہ متاع از دگر آوردہ ام	قطرہ ربودم گھر آوردہ ام
باد گوارا بہ عزیزان، تمام	بادہ گلگون بہ سفالینہ جام

اس دیباچے میں بھی وہ بھی فرماتے ہیں کہ ان کی تعاریف کا مقصد حقانیت اسلام اور
 دین مبین کی جامعیت کو اجاگر کرنا ہے۔ شبلی کی کئی اردو اور فارسی نظموں کا ابتدائیہ، مسلمانوں
 کی تاریخ کے عہد زہین کو نمایاں کرنے کے لئے مختص ہے۔ بعد ازاں وہ مسلمانوں کی معاصرانہ ذہنوں کی
 کاروناروتے ہیں اور آخر میں انہیں پیغام دیتے ہیں کہ وہ امن دین کو مضبوطی سے محسوس
 رکھنے اور دینی علوم و فنون میں ترقی و پیش رفت حاصل کرنے کو ذریعہ بنانے سے دنیا میں دوبارہ سر بلند
 ہو سکتے ہیں۔ مثلاً ۱۸۸۳ء میں انہوں نے عید الفطر کے موقع پر فارسی میں جو قصیدہ لکھا اور اسی
 طرح جون ۱۸۹۲ء میں قیام استنبول کے موقع پر فارسی ہی میں عید الاضحیٰ کی مناسبت سے
 خلیفہ عثمانی عبدالحمید خان ثانی کی تعریف میں انہوں نے جو اشعار کہے ان کا رنگ بھی ہے۔ ان کی اردو
 شاعری میں اسی اسلوب کی نمائندہ مثنوی ”صبح امید“ ہے اور مدس تماشائے عبرت میں تاریخ

اسلام کے جن چند واقعات کو علامہ شبلی نے نظم کیا، ان میں سے بعض برصغیر کے عہدِ اسلامی سے متعلق ہیں۔ مثلاً ایک واقعہ عدل جہانگیری کے نام سے مشہور ہے، مگر اسے زیادہ شہرت شبلی کی نظم نے ہی دی ہے۔^(۱۱) ایک دوسری نظم میں شبلی نے اکبر کی صلح کل پالیسی سے بحث کی ہے۔ ہندوؤں سے مخاطب ہو کر شبلی فرماتے ہیں کہ تم نے مسلمانوں کی نرمی اور رواداری کا کوئی پاس نہیں رکھا، اور اب تک بیچارے اور رنگ زیب کی جان بخشی نہیں کرتے ہو؛ کبھی ہم نے ہی کی تھی حکمرانی ان ممالک پر مگر وہ حکمرانی جس کا سکے جہاں و دل پر تھا تمہیں لے دے کے ساری داستان میں لیا آنا کہ عالمگیر ہندو کش تھا، غلام تھا، شمرگ تھا

حاشیے اور حوالے

- ۱۔ کلیاتِ شبلی فارسی مطبوعہ کالج پور ۱۹۱۶ء اور کلیاتِ شبلی اردو مطبوعہ انظم گڑھ (طبع سوم) ۱۹۳۰ء ہاتھام سعود علی ندوی پیش نظر ہیں۔
- ۲۔ مثلاً دیکھیں مثنوی "صبح امید"
- ۳۔ ملاحظہ ہو علم الکلام کی تمہید میں نے ابتدائے زمانہ تصنیف سے اپنے تصنیفات کا موضوع تاریخ قرار دیا ہے "علم الکلام اور الکلام کراچی ۱۹۶۳ء صفحہ ۱۴۔
- ۴۔ کلیاتِ شبلی، اردو صفحہ ۴۹۔ مسلمانوں کے تنزل کا اصلی سبب۔
- ۵۔ اس مطلب کو مولانا حالی مرحوم نے مثنوی مدو جزد اسلام (مدی) میں طنز آویں بیان کیا ہے۔
 کہے غیر گزرت کی پوجا تو کافر جو ٹھہرائے بیٹا خدا کا تو کافر
 جھکے آگ پہ بہر سجدہ تو کافر کو اکب میں مانے کر شمر تو کافر
 مگر مومنوں پر کشادہ ہیں راہیں پرستش کریں شوق سے جس کی جہاں ہیں
 نبی کو جو جہاں خدا کو دکھائیں اماموں کا رتبہ نبی سے بڑھائیں

مزاروں پر جا جا کے تدریس چڑھائیں شہیدوں سے جا جا کے مانگیں دعائیں
 نہ توجید میں کچھ غفل اس سے آئے نہ اسلام بگڑے ، نہ ایمان جائے
 ۷۔ قرآن مجید ۲/۵۹۔

۶۔ "تلمیح شعرا بعجم" کی چھ پانچ جلدوں میں ہے۔

۸۔ "تلمیح المامون (جلد ۲) جس میں قلیفہ مامون الرشید عباسی کے حالات اور اس کے عصر
 کے علمی کمالات مندرج ہیں۔

۹۔ سیرت النبی شبلی کی آخری تالیف ہے جس کی کوئی دو جلدیں انہوں نے خود لکھیں اور بقیہ ۴
 جلدوں کو ان کی سکیم کے مطابق سید سلیمان ندوی مرحوم نے مکمل کیا ہے۔

۱۰۔ علامہ اقبال نے بھی "طائران حرم" مرغان حرم یا کیوتران حرم کی تراکیب کو "مسلمانوں کے
 لئے اصطلاحاً استعمال کیا ہے

۱۱۔ آغاز ہے بقصر شاہی میں کہ ممکن نہیں غیروں کا گذر ایک دن تو جہاں بام پتھی جلد و نمکن
 اس نظم کے ابتدائی نقوش کی خاطر ملاحظہ ہو شیخ محمد اکرام مرحوم کی تالیف شبلی نامہ مطبوعہ
 تاج آف بی بی ۱۹۴۶ء صفحہ ۷۱